

# Жергиликли ислеп шығарыўшыларды қоллап - қуўатлаўға байланысly қосымша илажлар ҳаққында

Өзбекстан Республикасы Президентиниң

қ а р а р ы

Соңғы жыллары елимизде жедел инвестициялық ҳәм сыртқы саўда жумысын әмелге асырыўда экономика тармақларын қоллап-қуўатлаў бойынша кең көлемли жумыслар әмелге асырылды.

2017-2019-жыллары экономикада өзлестирилген инвестициялар көлеми 2,1 есеге, соның ишинде, орайластырылған инвестициялар есабынан 2,8 есеге артқан. Жалпы ишки өним қурамындағы инвестициялар үлеси 2016-жылдағы 21 проценттен 2019-жыл жуўмағына бола 38 проценттен көбирекке өсти. Бул дәўирде сыртқы саўда айланысының көлеми 1,7 есеге артты.

Инвестициялар ҳәм сыртқы саўдадағы жоқары пәт санаат өнимлери өндириси көлемлериниң 1,24 есеге, қурылыстың 1,44 есеге өсиўине хошаметлеўши тәсир көрсетти, олардың жалпы ишки өним қурамындағы үлеси болса 24,1 проценттен 33,2 процентке шекем өсти.

Соның менен бирге, коронавирус глобал пандемиясы кооперация байланысларының бузылыўы, өнимге талаптың ҳәм сатыў базарларының қысқарыўы ақыбетинде экономиканың бир қатар тармақлары ҳәм тараўларындағы кәрханалардың өндирис пәтин шеклейтуғын тәсир өткерийде даўам етпекте.

Жергиликли ислеп шығарыўшыларды жергиликли санаат өнимлериниң ислеп шығарыў көлемлерин ҳәм номенклатурасын кеңейтиў, тармақлараралық кооперацияны тереңлестириў ҳәм қосымша қун

шынжырын раўажландырыўда қосымша қоллап-қуўатлаў, сондай-ақ, бәсеки орталығын раўажландырыў ушын шараятлар жаратыў ҳәм мәмлекетлик сатып алыўлар системасында жергиликли ислеп шығарыўшылардың қатнасын кеңейтиў мақсетинде:

1. 1. Министрлер Кабинетиниң төмендеги усынысына келисим берилсин:

а) 2020-жыл 1-ноябрьден:

устав қорында (капиталында) мәмлекетлик үлеси 50 процент ҳәм оннан артық болған юридикалық тәреплер, сондай-ақ, устав қорының (капиталының) 50 проценти ҳәм оннан артығы 50 процент ҳәм оннан артық муғдарда мәмлекетлик үлесине ийе юридикалық тәрепке тийисли болған юридикалық тәреплер (кейинги орынларда – корпоратив буйыртпашылар) ушын сондай тәртип орнатылады, оған бола **улыўма баҳасы базалық есаплаў муғдарының 50 мың есесинен жоқары болған импорт товарлары (жумыслар, хызметлер) сатып алыўларының мақсетке муўапықлығы** ҳәр шеректе дизими тастыйықланған ҳалда **бақлаў кеңеслери (шөлкемлестириўшилердиң улыўма мәжилиси) тәрепинен мәжбүрий тәртипте көрип шығылады;**

**сырт елде ислеп шығарылған айрықша товарлар, сырт ел шахслары тәрепинен орынланатуғын жумыслардың (хызметлердиң) мәмлекетлик сатып алыўлардағы қатнасын ўақытша қадаған етиў ҳәм шегаралаў механизми киргизиледи;**

Мәмлекетлик сатып алыўлардағы қатнасы ўақытша қадаған етилген ҳәм шагараланған, сырт елде ислеп шығарылған товарлар, сондай-ақ, сырт ел пуқаралары тәрепинен орынланатуғын жумыслардың (хызметлердиң) дизимине киргизилмеген өнимлер бойынша тендер (таңлаў) қатнасыўшыларының усынысларын баҳалаўда халықаралық тәжирийбеге муўапық **жергиликли ислеп шығарылған товарларға қарата импорт товарларының СІР (Өзбекстан) баҳасынан 15 проценттен аз болмаған муғдарда преференция бериледи;**

аймақлық бюджет буйыртпашылары тәрепинен әмелге асырылатуғын мәмлекетлик сатып алыўлар бойынша сатып алыў комиссияларының

қурамына Қарақалпақстан Республикасы Министрлер Кеңесінің баслығы, ўәлаятлар хәм Ташкент қаласы хәкимлерінің өндиристи локализациялаў хәм санаатта кооперация байланысларын кеңейтиў мәселелери бойынша жәрдемшилери мәжбүрий тәртипте киргизиледи;

б) 2021-жыл 1-январьдан стратегиялық әҳмийетке ийе хожалық жәмийетлери хәм кәрханалар ушын товарлар (жумыслар, хызметлер) сатып алыўдың айрықша тәртиплери бийкар етиледи.

Министрлер Кабинети 2021-жыл 1-январьға шекем стратегиялық әҳмийетке ийе хожалық жәмийетлери менен кәрханаларда мәмлекетлик сатып алыўлар ҳаққындағы нызамшылық талапларына хәм корпоратив басқарыўдың заманагөй принциплерине муўапық **товарлар (жумыслар, хызметлер) сатып алыўларын өткериўдиң ишки тәртиплерінің** енгизилиўин тәмийинлесин.

2. 2. а) Мәмлекетлик сатып алыўлардағы қатнасы ўақытша қадаған етилген хәм шегараланған, сырт елде ислеп шығарылған товарлар, сондай-ақ, сырт ел пуқаралары тәрөпинен орынланатуғын жумыслардың (хызметлердиң) дизими Министрлер Кабинети тәрөпинен қәлиплестирилетуғыны хәм тастыйықланатуғыны белгиленсин:

Экономикалық раўажланыў хәм кәмбағаллықты қысқартыў министрлиги Инвестициялар хәм сыртқы саўда министрлиги, Қаржы министрлиги хәм Саўда-санаат палатасының Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери менен келисилген қоспа усыныслары;

Экономикалық раўажланыў хәм кәмбағаллықты қысқартыў министрлигиниң электрон кооперация порталында (кейинги орынларда – cooperation.uz порталы) жайластырылатуғын және тийисли сертификатларға ийе болған товарлар (жумыслар, хызметлер) хәм олардың ислеп шығарыўшылары ҳаққындағы мағлыўматлар;

б) усы қарар 1-бәнтиниң «а» киши бәнти:

халықаралық финанс институтлары хәм сырт ел хүкиметлик

финанслық шөлкемлериниң қаржылары есабынан қаржыландырылатуғын;

Өзбекстан Республикасы Президенти хәм Министрлер Кабинетиниң товарлар (жумыслар, хызметлер) сатып алыўдың басқа тәртиби орнатылған өз алдына қарарлары бойынша дүзилетуғын;

қорғаныў қәбилетин, қәўипсизликти тәмийинлеў хәм ишки тәртипти сақлаў мақсетинде әмелге асырылатуғын, сондай-ақ, мәмлекетлик сырлар менен байланыслы болған сатып алыў процесслери хәм шәртнамаларға қоланылмайды.

3. 3. Экономикалық раўажланыў хәм кәмбағаллықты қысқартыў министрлиги, Инвестициялар хәм сыртқы саўда министрлиги, Қаржы министрлиги хәм Саўда-санаат палатасы 2020-жыл 1-октябрьге шекем республикамызда ислеп шығарылатуғын өнімлерди толық үйрениў тийкарында Мәмлекетлик сатып алыўлардағы қатнасы ўақытша қадаған етилген хәм шегараланған, сырт елде ислеп шығарылған товарлар, сондай-ақ, сырт ел пуқаралары тәрeпинен орынланатуғын жумыслардың (хызметлердиң) дизимин Министрлер Кабинетине тастыйықлаў ушын киргизсин.

4. 4. 2020-жыл 1-октябрьден сондай тәртип орнатылсын, оған муўапық:

**бюджет хәм корпоратив буйыртпашылардың басшылары** сатып алыныўы нәзерде тутылған товарлар (жумыслар, хызметлер) дизимин қәлиплестириўди оларды cooperation.uz порталында дизимнен өткен жергиликли ислеп шығарыўшылардан сатып алыў имканиятын мәжбүрий тәртипте үйренеди;

**корпоратив буйыртпашы – кәрханалар басшылары** жергиликли ислеп шығарыўшылардан (техникалық көрсеткишлер, өндирис көлемлери хәм мүддетлери бойынша) сатып алыў имканияты болмаған жағдайда товарлар (жумыслар, хызметлер) дың корпоратив сатып алыўларын импорт арқалы әмелге асырыўдың мақсетке муўапықлығын бақлаў кеңеслерине (шөлкемлестириўшилердиң улыўма мәжилислерине) тийкарлап береди;

**кәрханалардың бақлау кеңеслерінде (шөлкемлестириушілердің улыўма мәжлислеріндеги) мәмлекет ўәкиллери басқарыў уйымларының мәжлислерінде улыўма баҳасы базалық есаплаў муғдарының 50 мың есесинен жоқары болған импорт товарлар (жумыслар, хызметлер) сатып алыўларының тийкарланғанына байланыслы мәселелердің көрилиўин тәмийинлейди, бунда өндирис резервлеріндеги импорт товарларының қоймаханаларындағы қалған бөлегин олардың кәрхана жумысына тартылыўы бойынша илажларды қолланған ҳалда таллайды;**

**Мәмлекетлик активлерди басқарыў агентлиги ҳәр шеректе мәмлекетлик ўәкиллер тәрeпинен бақлау кеңеслерінде (шөлкемлестириушілердің улыўма мәжлислерінде) усы қарардың талапларына әмел етилиўин таллап, нәтийжелери бойынша Министрлер Кабинетине усыныслар киргизеди;**

**бюджет қаржыларын бөлистириуши министрликлер ҳәм уйымлар мәкемеге тийисли шөлкемлерде импорт сатып алыўларын оптималластырыў, сондай-ақ, мәмлекетлик сатып алыўлар шеңберінде ажыратылған қаржылардың нәтийжели ҳәм мақсетли ислетилиўи үстинен системалы қадағалаўды жолға қойыў илажларының көрилиўин тәмийинлейди;**

**Инвестициялар ҳәм сыртқы саўда министрлиги ҳәр айда импорт бойынша алып келинип атырған товарлар (жумыслар, хызметлер) көлемин ҳәм номенклатурасын таллайды, сондай-ақ, тармақлар, кәрханалар ҳәм аймақлар басшылары тәрeпинен импортты оптималластырыў бойынша көрилип атырған илажлардың нәтийжелелигин баҳалап, оларды Министрлер Кабинетине киргизеди;**

**Экономикалық раўажланыў ҳәм кәмбағаллықты қысқартыў министрлиги ҳәр шеректе санаат тармақлары ҳәм аймақлар кесиминде ишки базарда талап жоқары болған өнимлер бойынша қосымша қун шынжырын раўажландырыўға байланыслы усынысларды ислеп шығады ҳәм Министрлер Кабинетине киргизеди;**

**Орайлық банк корпоратив буйыртпашылардың офшор юрисдикция**

**аймақларында дизимнен өткен компаниялар есабынан әмелге асырған валюта операциялары ҳаққындағы мағлыұматлар коммерциялық банклер тәрәпинен ҳәр айда Есап палатасы ҳәм Министрлер Кабинетине берилиўин тәмийинлейди;**

**Қаржы министрлиги** бюджет шөлкемлериниң келеси дәўир ушын қәрежетлер сметасын келисиўде қәрежетлердиң қәлиплесиўин, соның ишинде, cooperation.uz порталының мағлыұматларынан келип шыққан ҳалда товарлардың баҳасын анықлаў арқалы қадағалайды;

**Есап палатасы** ҳәр шеректе импорт сатып алыўларын әмелге асырыўда мәмлекетлик бюджет, бюджеттен тысқары қорлар және корпоратив буйыртпашыларды тартылған ҳәм өз қаржыларының мақсетли ҳәм нәтийжели жумсалыўын таллайды;

**Қарақалпақстан Республикасы Министрлер Кеңесиниң баслығы, ўәлаятлар ҳәм Ташкент қаласы ҳәкимлериниң өндирилс локализациялаў ҳәм санаатта кооперация байланысларын кеңейтиў мәселелери бойынша жәрдемшилери** республикамызға импорт етилип атырған товарлардың көлеми ҳәм номенклатурасы ҳаққындағы статистикалық мағлыұматлар тийкарында аймақларда талап жоқары болған өнимлерди ислеп шығарыўды раўажландырыў бойынша илажларды әмелге асырады, сондай-ақ тийисли аймақларда ислеп шығарылып атырған өнимлер ҳаққындағы мағлыұматларды cooperation.uz порталында толық жайластырылыўын тәмийинлейди;

**Министрлер Кабинети** ҳәр айда өз комплекслери кесиминде сатып алыўларды оптималластырыў қосымша қун шынжырын раўажландырыў ҳәм жергиликли ислеп шығарыўлар арасында кооперацияны кеңейтиў бойынша мәмлекетлик ҳәм хожалық басқарыў уйымлары – мәмлекетлик буйыртпашылардың басшылары ҳәм кәрханалардың басқарыў уйымларындағы мәмлекет ўәкиллери тәрәпинен әмелге асырылып атырған илажлардың нәтийжелилигин көрип шығады.

5. 5. Министрлер Кабинети бир ай мүддетте:

Олий Мажлиске «мәмлекетлик сатып алыўлардың стратегиялық субъекти» түсинигин бийкар етиў, сырт елде ислеп шығарылатуғын товарлар (жумыслар, хызметлер)дың мәмлекетлик сатып

алыўлардағы қатнасын қадағалаў хәм шегаралаў, мәмлекетлик сатып алыўлардың усылларын кеңейтиў хәм олардың ашық-айдынлығын, соның ишинде, тендер (таңлаў) сатып алыўларының нәтийжелерин ашық дәреклерде жәриялаў жолы менен әмелге асырыў, сондай-ақ, мәмлекетлик сатып алыўларда нызамшылық талапларының бузылыўына жол қайған мәмлекетлик буйыртпашылар хәм бақлаў кеңеслериниң жуўапкершилигин арттырыў бойынша өлшемлерди нәзерде тутатуғын **«Мәмлекетлик сатып алыўлар ҳаққында»ғы Нызам жойбарын (жаңа редакцияда)** киргизсин;

Мәмлекетлик сатып алыўлардағы қатнасы ўақытша қадаған етилгени хәм шегараланған, сырт елде ислеп шығарылған товарлар, сондай-ақ, сырт ел пуқаралары тәрәпинен орынланатуғын жумыслардың (хызметлердиң) дизимин қәлиплестириў тәртиби ҳаққындағы режени тастыйықласын;

Мәмлекетлик сатып алыўларда жергиликли ислеп шығарылған товарларға (жумысларға, хызметлерге) преференциялар бериў тәртиби ҳаққындағы режени тастыйықласын.

6. 6. Халықаралық аудиторлық компанияларын тартқан ҳалда **Мәмлекетлик сатып алыўлар субъектлериниң сатып алыў системасын аудиттен өткериў кестеси** қосымшаға муўапық тастыйықлансын.

Есап палатасы Қаржы министрлиги менен биргеликте тастыйықланған кестеге муўапық импорт сатып алыўларының аудитин өткериўде халықаралық аудиторлық компаниялары менен бирге ислесиўди тәмийинлесин хәм аудит нәтийжелери бойынша Министрлер Кабинетине усыныслар киргизсин.

7. 7. Экономикалық раўажланыў хәм кәмбағаллықты қысқартыў министрлиги Инвестициялар хәм сыртқы саўда министрлиги, Қаржы министрлиги, Мәмлекетлик статистика комитети, мәмлекетлик бажыхана комитети менен биргеликте **2020-жыл 1-ноябрьге шекем:**

cooperation.uz порталында республикада ислеп шығарылып атырған барлық товарлар (жумыслар, хызметлер) дың техникалық

көрсеткишлери 10 санлы ТИФ ТН коды ҳам ислеп шығарыўшыларға байланыс мағлыўматлары менен биргеликте жайластырылыўын және турақлы түрде жаңалап барылыўын;

cooperation.uz порталының Сыртқы саўда операциялары бирден-бир электрон мәлимлеме системасы (ССОБЭМС) ҳам Мәмлекетлик сатып алыўлардың арнаўлы электрон порталы ([xarid.uz](http://xarid.uz)) интеграциясын тәмийинлесин.

#### 8. 8. Мәмлекетлик бажыхана комитети:

мәмлекетлик сатып алыўлар шеңберинде жеткерип берилип атырған импорт товарларының баҳалары мониторингин «риск-таллаў» усыллары, сондай-ақ, «айналы статистика» мағлыўматларынан пайдаланған ҳалда күшейтсин және сезилерли айрықша жағдайлары ҳаққындағы мағлыўматларды ҳәр ай Министрлер Кабинети, Есап палатасы ҳам Қаржы министрлигине усынсын;

бажыхана қоймаханаларында сақланып атырған, мүддети үш айдан асқан товарлардың номенклатурасы ҳам көлеми ҳаққындағы мағлыўматларды мәмлекетлик буйыртпашылар кесиминде ҳәр айда Министрлер Кабинети ҳам мәмлекетлик активлерди басқарыў агентлигине инам етсин және оның рәсмий сайтында жәрияласын;

товалардың баҳасын азайтып алып кирилиўине жол қоймаў бойынша ўазыйпалардың нәтийжели орынланыўын тәмийинлесин.

#### 9. 9. «Өзстандарт» агентлиги:

**еки ай мүддетте** сапасыз, сертификатланбаған ҳам қәлбеки, атап айтқанда, Европа Аўқамы (ЕА) ҳам Евразия Экономикалық Аўқамында (ЕАЭА) қәўипли өнимлер ҳаққында оператив хабар бериў мәлимлеме системаларына киргизилген ЕА ҳам ЕАЭА еллерине алып кириў қадаған етилген өнимлердиң ислеп шығарылып атырғаны ҳам алып кирилип атырғаны ҳаққындағы мәлимлеме системасын енгизсин;

Мәмлекетлик бажыхана комитети менен биргеликте **2021-жыл 1-январьдан сырт еллерде қәўипли өнимлер ҳаққында оператив хабар**

**беріу мәлімлеме системасына киргизилген өнімлерди «еркин айланысқа шығару үшін» бажыхана режимине рәсмийлестириу қадаған етилсин;**

**2021-жыл 1-январьға шекем** халықаралық, регионлараралық хәм сырт ел стандартларын оларды тийкарғы тилиндеги өнімге талаптарды өзгертпей тап сондай көринисте қабыл етиу арқалы, **1995-жылға шекем тастыйықланған 5 236** стандартлар **«тәртипке салыушы гильотина»** усылында бийкар етилиуин тәмийинлесин;

ислеп шығарған мәмлекеттиң техникалық регламент талаптарының стандартлары хәм нормаларына мууапық болмаған өнімлер ҳаққында сертификация уйымларына мағлыұмат жиберсин және олардың ишки базарға айланысқа шығарылмауы үстинен мәмлекетлик қадағалауды орнатсын;

**еки ай мүддетте** «риск-таллау» усылларынан пайдаланған ҳалда импорт етиушилер хәм ислеп шығарушылар тәрөпинен әмелдеги стандартлар, техникалық регламентлер хәм ислеп шығарылып атырған өнімлер сапасына қойылатуғын талаптарға әмел етилиуи бойынша қаадағалауды күшейтиу, сондай-ақ, тийисли талаптарға жууап бермейтуғын өнімлерди ислеп шығаруу, импорт хәм реализация еткени ушын олардың жууапкершилигин арттыруу бойынша Министрлер Кабинетине усыныслар киргизсин.

10. 10. Экспорт хәм инвестицияларды рауажландыруу мәселелери бойынша ҳүкимет комиссиясы:

устав фондында мәмлекетлик үлеси 50 процент хәм оннан аслам болған акционерлик жәмийетлер хәм кәрханалардың бақлау кеңеслери менен биргеликте **бир ай мүддетте** инвестициялық жойбарларды тастыйықланған қаржыландыруу дәреклери болмаған жағдайда тоқтатыу ямаса бийкар етиу хәм социал-экономикалық мақсетке мууапықлылығы бойынша қатлаудан өткерсин;

**еки ай мүддетте** корпоратив буйыртпашылар тәрөпинен дүзилген әмелдеги узақ мүддетли импорт шәртнамаларын коронавирус пандемиясы ямаса шәртнама шәртлериниң өзгериси шараятында

бағаларды пәсейтиу имканиятлары бойынша үйренсин;

**бир ай мүддетте** министрликлер, басқармалар, аймақлар хәм кәрханалар басшылары тәрәпинен инвестиция жойбарлары нәтийжели әмелге асыруу хәм импортты оптималластыруу мәселелери бойынша көрилип атырған илажлар нәтийжелилигин баҳалаушы анық индикаторларды (KPI) тастыйықланған халда, хәр шеректе Министрлер Кабинетине хәр бир басшы ерискен индикаторлар бойынша мағлыұматларды киригизип барсын.

11. 11. Экономикалық раўажланыу хәм кәмбағаллықты қысқартуу министрлиги Қаржы министрлиги, Инвестициялар хәм сыртқы саўда министрлиги менен биргеликте:

2021-жыл ушын Инвестиция бағдарының мәнзилли бөлегин ислеп шығарууда орайласқан дәреклер есабынан қаржыландырылатуғын жаңадан басланатуғын инвестициялық жойбарларды олардың әмелге асыруудың социал-экономикалық мақсетке муўапықлығы бойынша пукта экспертиза өткерсин;

**2021-жылдың 1-январына шекем** мәмлекетлик инвестицияларды басқарууды баҳалаудың улыўма қабыл етилген принциптери (PIMA) тийкарында орайласқан дәреклер есабынан қаржыландырылатуғын инвестициялық жойбарларды толық хәм үзликсиз мониторинг етиу системасын, соның ишинде, инвестициядан кейинги дәўирде (объект иске түсирилгеннен кейин 3-5 жыл даўамында) ерисилген мақсетли көрсеткишлерди таллау хәм жойбарлардың мәмлекет, тармақ, аймақты социаллық-экономикалық раўажландырууға тәсирин баҳалауды хәр жылы өткеруу тийкарында мониторинг етиуди нәзерде тутуушы системаны ислеп шықсын хәм енгизсин.

12. 12. Тариф хәм тарифлик емес тәртипке салуу кеңеси **еки ай мүддетте** халықаралық тәжирийбени хәм Жәхән саўда шөлкемлери келисиулериниң қағыйдаларын үйрениу тийкарында Министлер Кабинетине:

сыртқа саўданы тәртипке салуудың жаңа тәртибин, соның ишинде, тариф, тарифлик емес хәм тарифли квоталау илажлары арқалы импортын оптималластыруу бойынша оператив қарарларды қабыл

етиў бойынша еле де масласыўшы механизмлерди енгизиўди нәзерде тутыўшы комплексли усынысларды;

Импорт етилетуғын товарларға қарағанда ўақытша тариф квоталарын қоллаў тәртиби ҳаққындағы режени тастыйықлаў бойынша ҳүкимет қарары жойбарын киргизсин.

13. 13. Төмендегилерге:

**бюджет ҳәм корпоратив буйыртпашылар басшыларына жүкленеди** – мәмлекетлик сатып алыўларды әмелге асырыўда қаржылардың нәтийжели ҳәм мақсетли ислетилиўин тәмийинлеў, сондай-ақ, ашық-айдынлықты тәмийинлеўге әмел етиў бойынша;

**Мәмлекетлик бажыхана комитети баслығы М.Б.Азимовке жүклетилсин** – мәмлекетлик сатып алыўлардағы қатнасыўшы ўақытша қадаған етилген, сырт елде ислеп шығарылған товарлар, сондай-ақ, сырт елли шахслар тәрәпинен орынланатуғын жумыслардың (хызметлердиң) дизимине киргизилген товарлардың мәмлекетлик сатып алыўы шеңберинде импорт етилиўине жол қоймаўы бойынша;

**Қарақалпақстан Республикасы Министрлер Кеңеси баслығы, ўәлаятлар ҳәм Ташкент қаласы ҳәкимлерине жүклетилсин** – локализация етилетуғын өнимлерди ислеп шығарыў бойынша тастыйықланған көрсеткишлердиң толық орынланыўы, инвестициялық жойбарлардың әмелге асырылыўы, сондай-ақ, киши аймақлық ҳәм ири тармақ кәрханалары арасында коорперация байланысларын кеңейтиў бойынша;

**Бас министр орынбасары Ж.А.Қучқоровқа жүклетилсин** – мәмлекетлик сатып алыўлар шеңберинде импорты оптималластырыў, мәмлекетлик тармақ ҳәм аймақларды қосылған қосымша қун шынжырын раўажландырыў илажларының нәтийжелилиги бойынша;

**Бас министр орынбасары С.У.Умурзоқовқа жүклетилсин** – ишки ҳәм сыртқы базарларда талап жоқары болған жоқары қосылған қунлы өнимлер ислеп шығарыўды шөлкемлестириўге қамтып алынатуғын инвестициялардың нәтийжелилиги бойынша;

**Бас министр орынбасарлары ҳам мәсләхәтшилери Ў.И.Барноев, Б.А.Мусаев, А.А.Абдуҳакимов, О.М.Умаровларға жүклетилсин** –жуўапкер министрликлер, басқармалар, хожалық жәмийетлери ҳам кәрханалар басшылары тәрәпинен мәмлекетлик сатып алыўлар ҳаққындағы нызамшылық талапларының сапалы орынланыўын шөлкемлестириў, сондай-ақ, тийисли тармақларда бюджет қаржаларының нәтийжели жумсалыўы бойынша;

**Бас министр А.Н.Ариповқа жүклетилсин** – Бас министр орынбасарлары, Қарақалпақстан Республикасы Министрлер Кеңесиниң баслығы, ўәлаятлар ҳам Ташкент қаласы ҳәкимлери, министрликлер, тармақ басшылары ҳам хожалық бирлеспелери басшылары, сондай-ақ, бақлаў кеңеслериндеги (шөлкемлестириўшилердиң улыўма жыйналысларындағы) мәмлекет ўәкиллери тәрәпинен усы қарар менен жүкленген жоқарыдағы ўазыйпалардың орынланыўының жуўмақлары нәтийжелери ушын, зәрүр жағдайларда мәжбүрий жуўапкершилиқ илажларын қоллаў, соның ишинде ийелеп турған лаўазымынан азат етиў бойынша усыныслар киргизиў бойынша жеке жуўапкершилиқ жүкленсин.

14. 14. Экономикалық раўажланыў ҳам кәмбағаллықты қысқартыў министрлиги бир ай мүддетте нызам ҳүжетлерине усы қарардан келип шығатуғын өзгерис ҳам қосымшалар ҳаққындағы усынысларды Министрлер Кабинетине киргизсин.

15. 15. Усы қарардың орынланыўын қадағалаў Өзбекстан Республикасының Бас министри А.Н.Ариповқа жүклетилсин.

**Өзбекстан Республикасы**

**Президенти Ш.МИРЗИЁЕВ**

Ташкент қаласы,

2020-жыл 21-август